



Kunsill
tal-Unjoni Ewropea

Brussell, 24 ta' Awwissu 2020
(OR. en)

10202/20

Fajl Interistituzzjonali:
2020/0212(NLE)

ECOFIN 718
FIN 534
UEM 259

NOTA TA' TRASMISSJONI

minn:	Is-Sa Ilze JUHANSONE, Segretarju Ġenerali tal-Kummissjoni Ewropea
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2020) 449 final
Sugġett:	Proposta għal DEĊIŻJONI TA' IMPLIMENTAZZJONI TAL-KUNSILL għall-għoti ta' appoġġ temporanju skont ir-Regolament tal-Kunsill (UE) 2020/672 lill-Greċja biex jittaffew ir-riskji tal-qgħad f'sitwazzjoni ta' emerġenza wara t-tifqigħa tal-COVID-19

Id-delegazzjonijiet għandhom isibu mehmuz id-dokument COM(2020) 449 final.

Mehmuz: COM(2020) 449 final



IL-KUMMISSJONI
EWROPEA

Brussell, 24.8.2020
COM(2020) 449 final

2020/0212 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

ghall-ghoti ta' appoġġ temporanju skont ir-Regolament tal-Kunsill (UE) 2020/672 lill-Greċja biex jittaffew ir-riskji tal-qgħad f'sitwazzjoni ta' emerġenza wara t-tifqigha tal-COVID-19

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u ghanijiet tal-proposta

Ir-Regolament tal-Kunsill 2020/672 (“ir-Regolament SURE”) jistabbilixxi l-qafas legali għall-ghoti ta’ assistenza finanzjarja tal-Unjoni lill-Istati Membri, li qed jesperjenzaw taqlib ekonomiku sever ikkawżat mit-tifqigha tal-COVID-19, jew huma mhedda serjament minn tali taqlib. L-appoġġ skont SURE iservi għall-finanzjament, primarjament, ta’ skemi ta’ xogħol b’hinijiet iqsar jew miżuri simili mmirati biex jipproteġu lill-impjegati u lil dawk li jahdmu għal rashom u b’hekk inaqqsu l-inċidenza tal-qgħad u t-telf tad-dhul, kif ukoll għall-finanzjament, bhala anċillari, ta’ xi miżuri relatati mas-saħħa, b’mod partikolari fuq il-post tax-xogħol.

Fis-6 ta’ Awwissu 2020, il-Greċja talbet assistenza finanzjarja mill-Unjoni skont ir-Regolament SURE. Skont l-Artikolu 6(2) tar-Regolament SURE, il-Kummissjoni kkonsultat lill-awtoritajiet Griegi biex tivverifika ż-żieda għal għarrieda u qawwija fl-infiq reali u ppjanat direttament relatat ma’ a) l-allokazzjoni speċjali pprovduta lill-impjegati tas-settur privat li l-kuntratti tax-xogħol tagħhom ġew sospiżi minhabba l-kriżi, b) l-ispiza tal-kopertura tas-sigurtà soċjali tagħhom matul il-perjodu ta’ sospensjoni, c) l-allokazzjoni speċjali pprovduta lil professjonisti li jahdmu għal rashom; d) l-iskema tax-xogħol għal żmien qasir, u e) il-kontribuzzjonijiet tas-sigurtà soċjali ta’ min iħaddem għall-impjegati f’intrapriżi stagjonali tas-settur terzjarju, ikkawżati mill-pandemija tal-COVID-19. B’mod partikolari,

- (1) allokazzjoni speċjali għall-impjegati tas-settur privat li l-kuntratti tax-xogħol tagħhom ikunu ġew sospiżi. Dik il-miżura għandha l-għan li tipproteġi l-impjiegi f’kumpaniji li jwaqqfu l-operazzjonijiet tagħhom permezz ta’ ordni pubblika jew li jappartjenu għal setturi ekonomiċi li huma affettwati b’mod qawwi mit-tifqigha tal-COVID-19, u tikkonċerna l-ghoti ta’ allokazzjoni speċjali ta’ kull xahar ta’ EUR 543 lill-impjegati li l-kuntratti tax-xogħol tagħhom jigu sospiżi minn nofs Marzu 2020. Il-prekundizzjoni biex wiehed jibbenefika mill-iskema hija li l-impjegatur iżomm l-istess numru ta’ impjegati (jigifieri l-istess impjegati eżatti) għal perjodu li jkun daqs il-perjodu li għalih il-kuntratt tax-xogħol kien ġie sospiż.
- (2) L-awtoritajiet introduċew ukoll il-finanzjament mill-istat tal-kopertura tas-sigurtà soċjali tal-impjegati li jibbenefikaw mill-allokazzjoni speċjali msemmija skont (a). Il-prekundizzjoni biex wiehed jibbenefika mill-iskema hija li l-impjegatur iżomm l-istess numru ta’ impjegati (jigifieri l-istess impjegati eżatti) għal perjodu li jkun daqs il-perjodu li għalih il-kuntratt tax-xogħol kien ġie sospiż.
- (3) allokazzjoni speċjali għal persuni li jahdmu għal rashom. Il-miżura tikkonċerna allokazzjoni speċjali ta’ darba ta’ EUR 600 mogħtija f’April jew f’Ġunju 2020 lil professjonisti li jahdmu għal rashom (ekonomisti, kontabilisti, inginiera, avukati, tobba, għalliema u riċerkaturi).
- (4) skema ta’ xogħol b’hinijiet iqsar li tapplika mill-15 ta’ Ġunju 2020 sal-15 ta’ Ottubru 2020 fil-kumpaniji kollha, bl-eċċezzjoni tal-industrija tal-linji tal-ajru fejn estensjoni hija possibbli sa tmien l-2020. Il-kumpaniji eligibbli huma dawk li rreġistraw tnaqqis fil-fatturat tagħhom ta’ mill-inqas 20 % u l-miżura tippermetti tnaqqis sa 50 % fis-siġhat tax-xogħol fil-ġimgħa ta’ impjegati bil-kundizzjoni li r-relazzjoni tal-impjegat tinzamm. Mill-15 ta’ Ġunju 2020 sat-30 ta’ Ġunju 2020, l-istat ikopri 60 % tal-qligħ nett tal-impjegat u 60 % tal-kontribuzzjonijiet tas-sigurtà soċjali ta’ min iħaddem għal siġhat mhux maħduma. Mill-1 ta’ Lulju 2020, l-istat ikopri 100 % tal-

kontribuzzjonijiet tas-sigurtà soċjali tal-impjegatur u tal-impjegat fir-rigward ta' sigħat mhux maħduma, flimkien ma' 60 % tal-qliġ nett tal-impjegati f'sigħat mhux maħduma.

- (5) il-finanzjament mill-istat tal-kontribuzzjonijiet tas-sigurtà soċjali ta' min iħaddem fir-rigward tal-impjegati f'intrapriżi stagjonali. Il-miżura timmira lejn imprizi stagjonali fis-settur terzjarju, jiġifieri imprizi b'50 % tal-fatturat tagħhom ikkonċentrat fit-tielet kwart tas-sena fuq il-bażi ta' *data* tal-2019, u għandha l-għan li tiffinanzja l-kontribuzzjonijiet tas-sigurtà soċjali tal-impjegatur matul ix-xhur ta' Lulju, Awwissu u Settembru 2020 bil-kundizzjoni li l-kumpaniji jzommu l-istess numru ta' impjegati li kellhom fit-30 ta' Ġunju 2020.

Il-Greċja pprovdiet l-informazzjoni rilevanti lill-Kummissjoni.

Filwaqt li tqis l-evidenza disponibbli, il-Kummissjoni tipproponi li l-Kunsill jadotta Deċiżjoni ta' Implimentazzjoni biex tingħata assistenza finanzjarja lill-Greċja skont ir-Regolament SURE b'appoġġ għall-miżuri ta' hawn fuq.

- **Konsistenza mad-dispożizzjonijiet eżistenti fil-qasam ta' politika**

Il-proposta preżenti hija kompletament konsistenti mar-Regolament tal-Kunsill 2020/672, li bis-saħħa tiegħu qed issir il-proposta.

Din il-proposta ġejja apparti strument ieħor tal-liġi tal-Unjoni li jipprovdri appoġġ lill-Istati Membri f'każ ta' emerġenza, jiġifieri r-Regolament tal-Kunsill (KE) Nru 2012/2002 tal-11 ta' Novembru 2002 li jistabbilixxi l-Fond ta' Solidarjetà tal-Unjoni Ewropea (FSUE) ("ir-Regolament (KE) Nru 2012/2002"). Ir-Regolament (UE) 2020/461 tal-Parlament Ewropew u tal-Kunsill, li jemenda dak l-istrument biex jestendi l-kamp ta' applikazzjoni tiegħu biex ikopri emerġenzi kbar ta' saħħa pubblika u jiddefinixxi operazzjonijiet speċifiċi eligibbli għall-finanzjament, ġie adottat fit-30 ta' Marzu.

- **Konsistenza ma' politiki oħra tal-Unjoni**

Il-proposta hija parti minn firxa ta' miżuri żviluppati b'reazzjoni għall-pandemija attwali tal-COVID-19 bħall-"Inizjattiva ta' Investiment fir-Rispons għall-Coronavirus", u tikkomplementa strumenti oħra li jappoġġjaw l-impjiegi bħall-Fond Soċjali Ewropew u l-Fond Ewropew għall-Investimenti Strateġiċi (FEIS)/InvestEU. Bl-użu ta' għoti u teħid b'self f'dan il-każ partikolari tat-tifqigha tal-COVID-19 għall-appoġġ tal-Istati Membri, din il-proposta taġixxi bħala t-tieni linja ta' difiża biex jiġu ffinanzjati skemi ta' xogħol b'ħinijiet iqsar u miżuri simili, biex jiġu protetti l-impjiegi u b'hekk l-impjegati u l-persuni li jaħdmu għal rashom kontra r-riskju tal-qgħad.

2. **BAŽI ĠURIDIKA, SUSSIDJARJETÀ U PROPORZZJONALITÀ**

- **Baži ġuridika**

Il-baži ġuridika għal dan l-istrument hija r-Regolament tal-Kunsill 2020/672.

- **Sussidjarjetà (għal kompetenza mhux esklużiva)**

Il-proposta ssegwi talba tal-Istati Membri u turi solidarjetà Ewropea billi tipprovdri assistenza finanzjarja tal-Unjoni fil-forma ta' self temporanju lil Stat Membru affettwat mit-tifqigha tal-COVID-19. Bħala t-tieni linja ta' difiża, tali assistenza finanzjarja tappoġġja ż-żieda fin-nefqa pubblika tal-gvern fuq baži temporanja fir-rigward tal-iskemi ta' xogħol b'ħinijiet iqsar u miżuri simili biex tghinjom jiproteġu l-impjiegi u b'hekk lill-impjegati u lill-persuni li jaħdmu għal rashom kontra r-riskju ta' qgħad u t-telf ta' introjtu.

Tali appoġġ se jgħin lill-popolazzjoni affettwata u jgħin biex itaffi l-impatt soċjali u ekonomiku dirett ikkawżat mill-kriżi attwali tal-COVID-19.

- **Proporzjonalità**

Il-proposta tosserva l-prinċipju tal-proporzjonalità. Ma tmurx lil hinn minn dak li hu mehtieg biex jinkisbu l-għanijiet tal-istrument.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Konsultazzjonijiet mal-partijiet ikkonċernati**

Minhabba l-urgenza biex tithejja l-proposta u biex tkun tista' tiġi adottata fil-hin mill-Kunsill, ma setghetx titwettagħ konsultazzjoni mal-partijiet ikkonċernati.

- **Valutazzjoni tal-impatt**

Minhabba n-natura urġenti tal-proposta, ma saret l-ebda valutazzjoni tal-impatt.

4. IMPLIKAZZJONIJIET BAĠITARJI

Jenhtieg li l-Kummissjoni tkun tista' tiehu self fis-swieq finanzjarji bil-għan li tisilfu lill-Istat Membru li jkun qed jitlob assistenza finanzjarja taħt l-istrument SURE.

Minbarra l-provvediment tal-garanziji tal-Istati Membri, jiddaħħlu salvagwardji oħra fil-qafas sabiex tiġi żgurata s-solidità finanzjarja tal-iskema:

- Approċċ rigoruż u konservattiv għall-ġestjoni finanzjarja;
- Kostruzzjoni tal-portafoll ta' self li jillimita r-riskju ta' konċentrazzjoni, skopertura annwali u skopertura eċċessiva għal Stati Membri individwali, filwaqt li jiġu żgurati riżorsi suffiċjenti li jistgħu jinghataw lill-Istati Membri li huma l-aktar fil-bżonn; kif ukoll
- Possibbiltajiet ta' riportament tad-dejn.

Proposta għal

DEĊIŻJONI TA' IMPLIMENTAZZJONI TAL-KUNSILL

għall-ghoti ta' appoġġ temporanju skont ir-Regolament tal-Kunsill (UE) 2020/672 lill-Greċja biex jittaffew ir-riskji tal-qgħad f'sitwazzjoni ta' emerġenza wara t-tifqigha tal-COVID-19

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2020/672 tad-19 ta' Mejju 2020 dwar l-istabbiliment ta' Strument Ewropew għal appoġġ temporanju biex jittaffew ir-riskji ta' qgħad f'emergenza (SURE) wara t-tifqigha tal-COVID-19¹, u b'mod partikolari l-Artikolu 6(1) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Fis-6 ta' Awwissu 2020, il-Greċja talbet assistenza finanzjarja mill-Unjoni bil-ħsieb li tikkomplementa l-isforzi nazzjonali tagħha biex tindirizza l-impatt tat-tifqigha tal-COVID-19 u l-konsegwenzi soċjo-ekonomiċi tagħha għall-haddiema.
- (2) It-tifqigha tal-COVID-19 u l-mizuri straordinarji implimentati mill-Greċja biex titrażżan it-tifqigha u l-impatt soċjo-ekonomiku u marbut mas-saħħa tagħha huma mistennija li jkollhom impatt drammatiku fuq il-finanzi pubbliċi. Skont il-previżjoni tar-rebbiegha 2020 tal-Kummissjoni, il-Greċja kienet mistennija li jkollha deficit u dejn tal-amministrazzjoni pubblika ta' 6,4 % u 196,4 % tal-prodott domestiku gross (PDG) rispettivament sa tmiem l-2020. Skont il-previżjoni interim tas-sajf 2020 tal-Kummissjoni, il-PDG tal-Greċja huwa previst li jonqos b' 9 % fl-2020.
- (3) It-tifqigha tal-COVID-19 ipparalizzat parti sostanzjali tal-forza tax-xogħol fil-Greċja. Dan wassal għal zieda għal għarrieda u qawwija fin-nefqa pubblika mill-Greċja fir-rigward tal-allokazzjoni speċjali pprovduta lill-impjegati tas-settur privat li l-kuntratti tax-xogħol tagħhom ġew sospiżi minhabba l-kriżi, il-kost tal-kopertura tas-sigurtà soċjali tagħhom matul il-perjodu ta' sospensjoni, l-allokazzjoni speċjali pprovduta lil professjonisti li jahdmu għal rashom, l-iskema tax-xogħol għal żmien qasir, u l-kontribuzzjonijiet tas-sigurtà soċjali ta' min iħaddem għall-impjegati f'intrapriżi stagjonali tas-settur terzjarju, kif stabbilit fil-premessi (4) sa (8).
- (4) B'mod aktar speċifiku, "l-Att Legali tal-14 ta' Marzu 2020"², kif imsemmi fit-talba tal-Greċja tas-6 ta' Awwissu 2020, introduċa allokazzjoni speċjali għall-impjegati tas-

¹ ĠU L 159, 20.5.2020, p.1.

² l-Att Legali tal-14 ta' Marzu 2020 (il-Gazzetta tal-Gvern A' 64) ratifikat mill-Artikolu 3 tal-Ligi 4682/2020 (il-Gazzetta tal-Gvern A' 76); Id-Deciżjoni Ministerjali 12998/232 (il-Gazzetta tal-Gvern B' 1078/28 ta' Marzu 2020), id-Deciżjoni Ministerjali 16073/287/22 ta' April 2020 (il-Gazzetta tal-Gvern B' 1547/22 ta' April 2020), id-Deciżjoni Ministerjali 17788/346/8 ta' Mejju 2020 (il-Gazzetta tal-Gvern B' 1779/10 ta' Mejju 2020), u d-Deciżjoni Ministerjali 23102/477/2020 (il-Gazzetta tal-Gvern B' 2268/13 ta' Ġunju 2020).

settur privat li l-kuntratti tax-xogħol tagħhom ġew sospizi. Dik il-miżura għandha l-għan li ttiproteġi l-impjegi f'kumpaniji li jwaqqfu l-operazzjonijiet tagħhom permezz ta' ordni pubblika jew li jappartjenu għal setturi ekonomiċi li huma affettwati b'mod qawwi mit-tifqigha tal-COVID-19, u tikkonċerna l-ġhoti ta' allowance speċjali ta' kull xahar ta' EUR 543 lill-impjegati li l-kuntratti tax-xogħol tagħhom jiġu sospizi minn nofs Marzu 2020. Il-prekundizzjoni biex wiehed jibbenefika mill-iskema hija li l-impjegatur iżomm l-istess numru ta' impjegati (jiġifieri l-istess impjegati eżatti) għal perjodu li jkun daqs il-perjodu li għalih il-kuntratt tax-xogħol kien ġie sospiz.

- (5) L-awtoritajiet introduċew ukoll il-finanzjament mill-istat tal-kopertura tas-sigurtà soċjali tal-impjegati li jibbenefikaw mill-allokazzjoni speċjali msemmija fil-premessa 4. Il-prekundizzjoni biex wiehed jibbenefika mill-iskema hija li l-impjegatur iżomm l-istess numru ta' impjegati (jiġifieri l-istess impjegati eżatti) għal perjodu li jkun daqs il-perjodu li għalih il-kuntratt tax-xogħol kien ġie sospiz.
- (6) L-“Att Legali tal-20 ta' Marzu 2020”³, kif imsemmi fit-talba tal-Greċja tas-6 ta' Awwissu 2020, introduċa allokazzjoni speċjali għal professjonisti li jaħdmu għal rashom. Il-miżura tikkonċerna allokazzjoni speċjali ta' darba ta' EUR 600 mogħtija f'April jew f'Ġunju 2020 lil professjonisti li jaħdmu għal rashom (ekonomisti, kontabilisti, inginiera, avukati, tobba, għalliema u riċerkaturi).
- (7) Skema ta' xogħol b'hinijiet iqsar li tapplika mill-15 ta' Ġunju 2020 sal-15 ta' Ottubru 2020 fil-kumpaniji kollha, bl-eċċezzjoni tal-industrija tal-linji tal-ajru fejn estensjoni hija possibbli sa tmiem l-2020, ġiet introdotta abbażi tal-“Liġi 4690/2020”⁴, kif inhi msemmija fit-talba tal-Greċja tas-6 ta' Awwissu 2020. Il-kumpaniji eligibbli huma dawk li rreġistraw tnaqqis fil-fatturat tagħhom ta' mill-inqas 20 % u l-miżura tippermetti tnaqqis sa 50 % fis-siġhat tax-xogħol fil-ġimgħa ta' impjegati bil-kundizzjoni li r-relazzjoni tal-impjieg tinzamm. Mill-15 ta' Ġunju 2020 sat-30 ta' Ġunju 2020, l-istat ikopri 60 % tal-qligħ nett tal-impjegat u 60 % tal-kontribuzzjonijiet tas-sigurtà soċjali ta' min ihaddem għal siġhat mhux maħduma. Mill-1 ta' Lulju 2020, l-Istat ikopri 100 % tal-kontribuzzjonijiet tas-sigurtà soċjali tal-impjegatur u tal-impjegat fir-rigward ta' siġhat mhux maħduma, flimkien ma' 60 % tal-qligħ nett tal-impjegati f'siġhat mhux maħduma.
- (8) Fl-aħħar nett, il-“Liġi 4714/2020”⁵, kif imsemmija fit-talba tal-Greċja tas-6 ta' Awwissu 2020, tintroduċi l-finanzjament mill-istat tal-kontribuzzjonijiet tas-sigurtà soċjali ta' min ihaddem fir-rigward tal-impjegati f'intraprizi stagjonali. Il-miżura timmira lejn imprizi stagjonali fis-settur terzjarju, jiġifieri imprizi b' 50 % tal-fatturat tagħhom ikkonċentrat fit-tielet kwart tas-sena fuq il-bażi ta' data tal-2019, u għandha l-għan li tiffinanzja l-kontribuzzjonijiet tas-sigurtà soċjali tal-impjegatur matul ix-xhur ta' Lulju, Awwissu u Settembru 2020 bil-kundizzjoni li l-kumpaniji jzommu l-istess numru ta' impjegati li kellhom fit-30 ta' Ġunju 2020.
- (9) Il-Greċja tissodisfa l-kundizzjonijiet għat-talba ta' assistenza finanzjarja stabbiliti fl-Artikolu 3 tar-Regolament (UE) 2020/672. Il-Greċja pprovdiet lill-Kummissjoni b'evidenza xierqa li n-nefqa pubblika reali u ppjanata żdiedet b'EUR 2 728 000 000 mill-1 ta' Frar 2020 minhabba l-miżuri nazzjonali meħuda biex jiġu indirizzati l-effetti

³ L-Att Legali tal-20 ta' Marzu 2020 (il-Gazzetta tal-Gvern A' 68) ratifikat mill-Artikolu 1 tal-Liġi 4683/2020 (il-Gazzetta tal-Gvern A' 83)

⁴ il-liġi 4690/2020 (il-Gazzetta tal-Gvern A' 104) ratifikata mill-Artikoli 122 u 123 tal-Liġi 4714/2020 (il-Gazzetta tal-Gvern A' 148), id-Deciżjoni Ministerjali 23103/478 (il-Gazzetta tal-Gvern B 2274/14 ta' Ġunju 2020) u d-Deciżjoni Ministerjali 32085/1771

⁵ Il-Liġi 4714/2020 (il-Gazzetta tal-Gvern A' 148) ratifikata mid-Deciżjoni Ministerjali 32085/1771.

soċjo-ekonomiċi tat-tifqigha tal-COVID-19. Dan jikkostitwixxi żieda għal għarrieda u qawwija minhabba li l-miżuri ġodda jkopru proporzjon sinifikanti tal-impriżi u tal-forza tax-xogħol fil-Greċja.

- (10) Il-Kummissjoni kkonsultat lill-Greċja u vverifikat iż-żieda għal għarrieda u qawwija fin-nefqa pubblika attwali u ppjanata direttament relatata mal-iskemi ta' xogħol b'hinijiet iqsar u miżuri simili msemmija fit-talba tas-6 ta' Awwissu 2020, skont l-Artikolu 6 tar-Regolament (UE) 2020/672.
- (11) Għalhekk jenhtieg li tinghata assistenza finanzjarja bil-għan lill-Greċja tiġi meġhuna tindirizza l-effetti soċjo-ekonomiċi tat-taqlib ekonomiku gravi kkawżat mit-tifqigha tal-COVID-19.
- (12) Jenhtieg li din id-deċiżjoni tkun mingħajr preġudizzju għall-eżitu ta' kwalunkwe proċedura relatata ma' distorsjonijiet tal-operat tas-suq intern li tista' titwettaq, b'mod partikolari skont l-Artikoli 107 u 108 tat-TFUE. Ma twarrabx il-htieġa li l-Istati Membri jinnotifikaw każijiet ta' għajnuna potenzjali mill-Istat lill-Kummissjoni skont l-Artikolu 108 TFUE.
- (13) Jenhtieg li l-Greċja tinforma lill-Kummissjoni fuq bażi regolari dwar l-implimentazzjoni tan-nefqa pubblika ppjanata, sabiex il-Kummissjoni tkun tista' tivvaluta l-punt sa fejn il-Greċja timplimenta dik in-nefqa.
- (14) Id-deċiżjoni li tinghata assistenza finanzjarja ttiehdet wara li tqiesu l-htigijiet eżistenti u dawk mistennija tal-Greċja, kif ukoll it-talbiet għal assistenza finanzjarja skont ir-Regolament (UE) 2020/672 diġà pprezentati jew ippjanati li jiġu pprezentati minn Stati Membri oħra, filwaqt li jiġu applikati l-prinċipji ta' trattament ugwali, solidarjetà, proporzjonalità u trasparenza,

ADOTTAT DIN ID-DEĊIŻJONI:

Artikolu 1

Il-Greċja tissodisfa l-kundizzjonijiet stabbiliti fl-Artikolu 3 tar-Regolament (UE) 2020/672.

Artikolu 2

1. L-Unjoni għandha tqiegħed għad-dispożizzjoni tal-Greċja self li jammonta għal massimu ta' EUR 2 728 000 000. Is-self għandu jkollu maturità medja massima ta' 15-il sena.
2. Il-perjodu ta' disponibbiltà għall-għajnuna finanzjarja mogħtija b'din id-Deciżjoni għandu jkun ta' 18-il xahar li jibdwel mill-ewwel jum wara d-dhul fis-seħħ ta' din id-Deciżjoni.
3. L-assistenza finanzjarja tal-Unjoni għandha ssir disponibbli mill-Kummissjoni lill-Greċja f'massimu ta' 13-il hlas parzjali. Hlas parzjali jista' jinghata f'parti waħda jew iktar. Il-maturitajiet tal-partijiet taħt l-ewwel hlas parzjali jistgħu jkunu itwal mill-maturità medja massima msemmija fil-paragrafu 1. F'każijiet bħal dawn, il-maturitajiet ta' segmenti oħrajn għandhom ikunu stabbiliti b'tali mod li l-maturità medja massima msemmija fil-paragrafu 1 tiġi rispettata ladarba jsir l-iżborż tal-hlasijiet parzjali kollha.
4. L-ewwel hlas għandu jiġi rilaxxat soġġett għad-dhul fis-seħħ tal-ftehim tas-self previst fl-Artikolu 8(2) tar-Regolament (UE) 2020/672.

5. Il-Greċja għandha tħallas il-kost tal-finanzjament tal-Unjoni msemmi fl-Artikolu 4 tar-Regolament (UE) 2020/672 għal kull hlas parzjali flimkien ma' kwalunkwe tariffa, kost u spiża tal-Unjoni li jirriżultaw minn kwalunkwe finanzjament.
6. Il-Kummissjoni għandha tiddeċiedi dwar id-daqs u r-rilaxx tal-hlasijiet parzjali, kif ukoll dwar id-daqs tal-partijiet.

Artikolu 3

Il-Greċja tista' tiffinanzja l-miżuri li ġejjin:

- a) allokazzjoni speċjali pprovduta lill-impjegati li l-kuntratti tax-xogħol tagħhom ikunu ġew sospiżi, kif previst fl-Artikolu 13 tal-Att Legali tal-14 ta' Marzu 2020;
- b) kopertura tas-sigurtà soċjali tal-impjegati taħt il-miżura msemmija fil-punt (a) ta' dan l-Artikolu, kif previst fl-Artikolu 13 tal-Att Legali tal-14 ta' Marzu 2020;
- c) allokazzjoni speċjali għal professjonisti li jaħdmu għal rashom, kif previst mill-Artikolu 8 tal-Att Legali tal-20 ta' Marzu 2020;
- d) skema ta' xogħol b'hinijiet iqsar, kif previst mill-Artikolu 31 tal-Liġi 4690/2020;
- e) il-kontribuzzjonijiet tas-sigurtà soċjali ta' min iħaddem għall-impjegati f'intrapriżi stagjonali fis-settur terzjarju, kif previst mill-Artikolu 123 tal-Liġi 4714/2020.

Artikolu 4

Il-Greċja għandha tinforma lill-Kummissjoni sa *[DATA: 6 xhur wara d-data ta' pubblikazzjoni ta' din id-Deċiżjoni]*, u kull sitt (6) xhur wara l-implimentazzjoni tan-nefqa pubblika ppjanata sa dak iż-żmien li n-nefqa pubblika ppjanata tkun ġiet implimentata b'mod shiħ.

Artikolu 5

Din id-Deċiżjoni hija indirizzata lir-Repubblika Ellenika.

Artikolu 6

Din id-Deċiżjoni għandha tiġi ppubblikata f'*Il-Ġurnal Uffiċjali tal-Unjoni Ewropea*.
Magħmul fi Brussell,

*Għall-Kunsill
Il-President*